

प्रेस विज्ञप्ति

आज दिनांक: 15 सितम्बर, 2018 को पटना विश्वविद्यालय द्वारा ऐतिहासिक व्हीलर सीनेट हॉल में पटना विश्वविद्यालय से अवकाश प्राप्त कार्यरत शिक्षकों के सम्मान समारोह का आयोजन किया गया जिसमें विभिन्न विभागों के 25 शिक्षकों को सम्मानित किया गया। इस अवसर पर माननीय शिक्षा मंत्री, बिहार सरकार मुख्य अतिथि के रूप में उपस्थित थे। यह कार्यक्रम पटना विश्वविद्यालय द्वारा आयोजित शताब्दी समारोह के कड़ी के रूप पूर्व निर्धारित था जिसका आयोजन किसी कारणवश नहीं हो सका था। अतः माननीय कुलपति पटना विश्वविद्यालय ने इस कार्यक्रम को एक विशिष्ट कार्यक्रम के रूप में मनाने हेतु शिक्षा मंत्री श्री कृष्ण नंदन वर्मा जी से इसमें भाग लेने हेतु विशेष रूप से आग्रह किया था। शिक्षा मंत्री ने ऐसे सभी शिक्षकों को सम्मानित करते हुए अपने संबोधन में कहा कि पटना विश्वविद्यालय द्वारा ऐसे शिक्षकों को सम्मानित करने की परम्परा को बनाए रखा जाना चाहिये। माननीय कुलपति ने सभी ऐसे शिक्षकों के कार्यों की प्रशंसा करते हुए पटना विश्वविद्यालय को आगे बढ़ाने में इनके योगदान की चर्चा की और कहा कि इनके प्रयास से नए पीढ़ी को सिखने की जरूरत है। इस अवसर पर विश्वविद्यालय के सभी शिक्षक, पदाधिकारी, कर्मचारी एवं छात्र-छात्राएं बड़ी संख्या में उपस्थित थे। स्वागत भाषण माननीय प्रति-कुलपति प्रो० डॉली सिन्हा के द्वारा किया गया तथा धन्यवाद ज्ञापन कुलसचिव ने किया।